

इंग्लंड येथे पार पडलेल्या महिला विश्व चषक क्रिकेट स्पर्धा २०१७ मधील महाराष्ट्रातील खेळाडू व त्यांचे संघ व्यवस्थापक/ फिजिओ थेरेपिस्ट यांना रोख पारितोषिक देऊन गौरविण्याबाबत.

**महाराष्ट्र शासन**  
**शालेय शिक्षण व क्रीडा विभाग**  
**शासन निर्णय क्रमांक : संकीर्ण १७१७ / प्र.क्र १०१ / क्रीडुसे -२**  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२  
तारीख : २६ सप्टेंबर, २०१७

**प्रस्तावना -**

लॉर्ड्स स्टेडियम, इंग्लंड येथे पार पडलेल्या महिला विश्व चषक क्रिकेट स्पर्धा २०१७ मध्ये भारतीय संघाने द्वितीय क्रमांक मिळविला आहे. त्यामध्ये महाराष्ट्रातील ३ खेळाडूंचा समावेश असून खेळाडू व त्यांचे संघ व्यवस्थापक/ फिजिओ थेरेपिस्ट यांनी आंतरराष्ट्रीय स्तरावर गौरवास्पद कामगिरी करून देशाचे नाव उज्ज्वल केले आहे. सदर खेळाडू व त्यांचे संघ व्यवस्थापक/ फिजिओ थेरेपिस्ट यांना रोख पारितोषिक देऊन गौरविण्याची बाब शासनाच्या विचाराधीन होती. त्यानुसार शासनाने आता खालीलप्रमाणे निर्णय घेतलेला आहे.

**शासन निर्णय :-**

लॉर्ड्स स्टेडियम, इंग्लंड येथे पार पडलेल्या महिला विश्व चषक क्रिकेट स्पर्धा २०१७ मध्ये अत्युच्च कामगिरी केलेल्या प्राप्त खेळाडू व त्यांचे संघ व्यवस्थापक/ फिजिओ थेरेपिस्ट यांना खालीलप्रमाणे रोख पारितोषिके अदा करण्यास शासनाची मान्यता देण्यात येत आहे.

अ.क्र.	खेळाडूचे नाव	रोख बक्षिस रक्कम
१.	श्रीमती मोना राजेश मेश्राम	रु. ५०.०० लक्ष
२.	श्रीमती पुनम गणेश राऊत	रु. ५०.०० लक्ष
३.	श्रीमती स्मृती श्रीनिवास मानधना	रु. ५०.०० लक्ष
४.	श्रीमती तृप्ती भट्टाचार्य, संघ व्यवस्थापक	रु. १०.०० लक्ष
५	श्रीमती रश्मी पवार, फिजिओ थेरेपिस्ट	रु. १०.०० लक्ष
	<b>एकूण</b>	<b>रु. १७०.०० लक्ष</b>

३. उपरोक्त खर्च "मागणी क्रमांक :ई-३,२२०४- क्रीडा व युवक सेवा १०४ क्रीडा व खेळ (०९) खेळाडूंना शिष्यवृत्त्या व पुरस्कार (०९)(०६) ऑलिम्पिक, राष्ट्रकुल व आशियाई स्पर्धांमधील पदक विजेत्यांना रोख पारितोषिक देणे (२२०४ ५३२१)-५० इतर खर्च" या लेखाशीर्षाखालील मंजूर तरतूदीमधून भागविण्यात यावा. सदरचे अनुदान ज्या प्रयोजनासाठी मंजूर करण्यात आले आहेत त्याच प्रयोजनासाठी खर्च करण्यात यावे.

४. वित्त विभागाच्या संदर्भाधिन दि.१८/०४/२०१७ च्या परिपत्रकातील सूचनानुसार उपरोक्त तरतूद खर्च करण्याबाबतची कार्यवाही करण्यात यावी. यासाठी लेखधिकारी, क्रीडा व युवक सेवा, महाराष्ट्र राज्य, पुणे यांना आंहरण व संवितरण अधिकारी तर आयुक्त (क्रीडा), महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे.

६. सदरचा शासन निर्णय वित्त विभागाच्या अनौपचारिक संदर्भ क्र ८२७/व्यय-५ दि. १४.०८.२०१७ अन्वये व दिनांक २८.०७.२०१७ रोजी मा. मुख्यमंत्री यांनी दिलेल्या मान्यतेच्या अनुषंगाने निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०९२६१९३०५०९६२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दीपक वि. शेलार )

कार्यासन अधिकारी, महाराष्ट्र शासन

प्रत,

- १) मा. मुख्यमंत्री यांचे प्रधान सचिव.
- २) मा. मंत्री (शालेय शिक्षण व क्रीडा ) यांचे खाजगी सचिव.
- ३) मा. मुख्य सचिव यांचे स्वीय सहायक.
- ४) प्रधान सचिव, शालेय शिक्षण व क्रीडा विभाग, मंत्रालय, मुंबई.
- ५) आयुक्त, क्रीडा व युवक सेवा, पुणे.
- ६) महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
- ७) महालेखापाल (लेखा व परिक्षा), महाराष्ट्र १/२, मुंबई/नागपूर.
- ८) वित्त विभाग (व्यय-५), मंत्रालय, मुंबई.
- ९) सर्व उपसंचालक, क्रीडा व युवकसेवा (संचालनालयामार्फत)
- १०) सर्व जिल्हा क्रीडा अधिकारी ( संचालनालयामार्फत )
- ११) वरिष्ठ कोषागार अधिकारी, पुणे.
- १२) निवडनस्ती, क्रीयुसे-२